

Бр: 10-109
Скопје: _____

Врз основа на член 10 и член 15 став (3) од Законот за контрола на државната помош (“Службен весник на Република Македонија” бр.145/10), Комисијата за заштита на конкуренцијата постапувајќи по Известувањето за планирано доделување на помош и Известувањето за дополнителни информации за формата за известување за регионална помош бр. 10-109 од 07.07.2025 година поднесено од страна на Владата на Република Северна Македонија како давател на државна помош, застапувана и претставувана од страна на Дирекцијата за технолошки индустриски развојни зони за доделување на планирана регионална помош на Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден на седницата одржана на 16.07.2025 година, го донесе следното

РЕШЕНИЕ

1. Комисијата за заштита на конкуренцијата при испитување на Известувањето за планирано доделување на помош и Известувањето за дополнителни информации за формата за известување за регионална помош бр. 10-109 од 07.07.2025 година поднесено од страна на Владата на Република Северна Македонија, како давател на државна помош, застапувана и претставувана од страна на Дирекцијата за технолошки индустриски развојни зони, за доделување на планирана регионална помош на Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден, како корисник на државната помош, утврди дека

Мерката

- **Помош во висина од 10 % од инвестираниот износ како оправдани инвестициски трошоци настанати од датумот на почеток на вториот инвестициски проект (01.07.2025 година) до датумот на завршување на вториот инвестициски проект, која ќе биде исплаќана во годишни транши почнувајќи од 2027 година.**

претставува индивидуална помош во смисла на член 4 став (1) точка 2 од Законот за контрола на државната помош и претставува државна помош во смисла на член 5 став (1) од Законот за контрола на државната помош. Ваквата мерка наменета за реализација на инвестицискиот проект за производство на други електронски и електрични жици и кабли претставува регионална помош како индивидуална помош согласно член 4 став (1) точка 11 од Законот за контрола на државната помош при што доделувањето на истата е дозволено.

Исплатата на државната помош од страна на давателот на државната помош ќе биде во годишни транши, почнувајќи од 2027 година. За исплата на првата транша ќе биде опфатен периодот на инвестиција почнувајќи од датумот на почеток на вториот инвестициски проект, заклучно со трошоците настанати до крајот на 2026 година.

Податоците претставуваат деловна тајна

Државната помош ќе се исплаќа во денарска противвредност што е еквивалентно на средниот курс на Народната банка на Република Северна Македонија на денот на поднесувањето на барањето од страна на корисникот на државната помош.

Мерката

- **Помош во висина од 10 % од инвестираниот износ како оправдани инвестициски трошоци настанати од датумот на почеток на вториот инвестициски проект (01.07.2025 година) до датумот на завршување на вториот инвестициски проект, само под услов корисникот на државната помош да оствари пораст на приходите од работењето за најмалку 5% во последната година во однос на просекот од претходните три години и да нема пад на просечниот број на вработени за повеќе од 5% во последната година во однос на просекот од претходните три години, видно од податоците во годишната сметка поднесена по ревизија на годишната сметка и финансиските извештаи, која ќе биде исплаќана во годишни транши почнувајќи од 2027 година .**

претставува индивидуална помош во смисла на член 4 став (1) точка 2 од Законот за контрола на државната помош и претставува државна помош во смисла на член 5 став (1) од Законот за контрола на државната помош. Ваквата мерка наменета за реализација на инвестицискиот проект за производство на други електронски и електрични жици и кабли претставува регионална помош како индивидуална помош согласно член 4 став (1) точка 11 од Законот за контрола на државната помош при што доделувањето на истата е дозволено.

Исплатата на државната помош од страна на давателот на државната помош ќе биде во годишни транши, почнувајќи од 2027 година. За исплата на првата транша ќе биде опфатен периодот на инвестиција почнувајќи од датумот на почеток на вториот инвестициски проект, заклучно со трошоците настанати до крајот на 2026 година.

Државната помош се исплаќа во денарска противвредност што е еквивалентно на средниот курс на Народната банка на Република Северна Македонија на денот на поднесувањето на барањето од страна на корисникот на државната помош.

XXX настанати од датумот на почеток на вториот инвестициски проект до датумот на завршување на вториот инвестициски проект.

Во согласност со Деловниот план, Друштвото за производство, трговија и услуги Цагатај Кабло Отомотив Електрик Системлери ДООЕЛ Илинден планира да создаде 30 нови работни места за потребите на вториот инвестициски проект до датумот на завршување на истиот.

Корисникот на помошта се обврзува да ја одржува инвестицијата, односно средствата (објекти, згради, опрема) во Зоната во продуктивна, оперативна и употреблива состојба во период од најмалку 5 години од датумот на завршување на вториот инвестициски проект. За таа цел, за секоја од годините во периодот од 5 години од датумот на завршување, корисникот на државната помош доставува до давателот на државната помош, примерок од годишниот ревидиран финансиски извештај, извештај за извршена замена на постројки и опрема на инвестицијата, регистер на основни средства и пописна листа на основни средства, не подоцна од 30 јуни во тековната година за претходната година.

Корисникот на помошта ќе финансира најмалку 25% од оправданите инвестициски трошоци за вториот инвестицискиот проект преку сопствени средства или преку надворешно финансирање, во форма која не претставува државна помош според Законот за контрола на државна помош.

Кумулативната регионална државна помош за вториот инвестицискиот проект ќе биде ограничена на износ не повисок од 50% од потврдените оправдани инвестициски трошоци реализирани до датумот на завршување.

2. Ова Решение влегува во сила со денот на донесувањето, а ќе се објави во „Службен весник на Република Северна Македонија,, и на веб страницата на Комисијата за заштита на конкуренцијата.

Образложение

Согласно член 10 од Законот за контрола на државната помош, Комисијата за заштита на конкуренцијата (во натамошниот текст: КЗК) е надлежна за оцена и надзор на секој облик на поддршка, односно дали истата претставува или не претставува државна помош во смисла на Законот за контрола на државната помош.

Секој давател на државната помош, дефиниран во член 6 став (1) од Законот за контрола на државната помош, е должен, според член 13 став (1) од Законот за контрола на државната помош, до КЗК да достави известување за секој план за доделување на нова или промена на постојната државна помош, без оглед дали истата се доделува како индивидуална помош или како шема на помош.

Постапувајќи во согласност со обврската за известување во име на Владата на Република Северна Македонија, како давател на државна помош, Дирекцијата за технолошки индустриски развојни зони достави Известување за планирано доделување на помош и Известување за дополнителни информации за формата за известување за регионална помош на корисник во Технолошко индустриска развојна зона „Скопје 1“ за инвестициски проект на Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден бр. 10-109 од 07.07.2025 година (во натамошниот текст: известувања), Предлог договор за доделување на државна помош на Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден (непотпишан) (во натамошниот текст: Предлог договор), Одлука од Управен одбор на Дирекцијата за технолошки индустриски развојни зони со бр. 02-1118/8 од 04.07.2025 година за давање на согласност на Договорот за доделување на државна помош на Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден и Деловен план за инвестицискиот проект на Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден арх.бр. 13-925/1 од 22.05.2025 година.

Со оглед на фактот дека поднесените известувања ги содржат потребните податоци за оцена на помошта согласно член 14 став (1) од Законот за контрола на државната помош, како ден на прием на уредно известување се смета 07.07.2025 година.

КЗК во законски предвидениот рок ги испита доставените известувања и Предлог договорот за доделување на државна помош на Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден (непотпишан од договорените страни) и ја утврди следната фактичка состојба:

- **Давател на државна помош е:** Владата на Република Северна Македонија, застапувана и претставувана од страна на Дирекцијата за технолошки индустриски развојни зони.
- **Корисник на државната помош е** Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден со седиште на адреса Технолошко индустриска развојна зона бр.Скопје1 -бр.4/Илинден, Илинден, Република Северна Македонија
- **Правен основ за доделување на државната помош** претставува правниот акт врз основа на која се доделува помошта—Одлука од Управен одбор на Дирекцијата за технолошки индустриски развојни зони со бр. 02-1118/8 од 04.07.2025 година за давање на согласност на Договорот за доделување на државна помош на Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден и Предлог договорот за доделување на државна помош на Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден

За да се утврди дали една мерка преземена од страна на давателот на државната помош претставува државна помош, се оценува дали се исполнети на кумулативен начин следните четири критериуми:

- Таквата мерка да опфаќа трансфер на државни средства;
- Да биде селективна;
- Да претставува економска поволност за примателот и
- Да има влијание врз конкуренцијата и трговијата.

Оттука, при испитување на мерките содржани во доставените известувања, КЗК ги анализираше од аспект на тоа дали истите ги исполнуваат горенаведените четири кумулативни критериуми. При ваквата анализа КЗК утврди дека:

- **Мерката: Помош во висина од 10 % од инвестираниот износ како оправдани инвестициски трошоци настанати од датумот на почеток на вториот инвестициски проект (01.07.2025 година) до датумот на завршување на вториот инвестициски проект, која ќе биде исплаќана во годишни транши почнувајќи од 2027 година**

предвидена во член 4 од Предлог договорот за доделување на државна помош **претставува државна помош**, во смисла на член 5 став (1) од Законот за контрола на државната помош заради фактот што истата ги исполнува следните кумулативни услови:

- Таквата мерка опфаќа трансфер на државни средства заради фактот што средствата се доделуваат од Буџетот на Владата на Република Северна Македонија на Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден.
- Селективноста на мерката се гледа во фактот што помошта е наменета само за едно конкретно претпријатие – Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден поради што доаѓа до нарушување на балансот помеѓу претпријатието и неговите конкуренти. Имено, селективноста на мерката се гледа и во фактот дека со доделувањето на државната помош на едно претпријатие, во конкретниот случај – Друштвото за производство, трговија и услуги Џагатај Кабло Отомотив Електрик Системлери ДООЕЛ

Илинден, се ставаат во незавидна положба преостанатите претпријатија кои постојат и делуваат на истиот пазар за производство на други електронски и електрични жици и кабли. На овој начин, со доделувањето на државна помош за оваа мерка, Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден се наоѓа во селективна положба, со оглед на фактот дека овие средства може да ги искористи на негов најисплатлив начин, а со цел постигнување на поголем профит;

- Економската поволност за корисникот се гледа во фаворизирање на конкретно претпријатие – Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден и неговото производство на други електронски и електрични жици и кабли, која што поволност ова претпријатие нема да ја има во нормални пазарни и бизнис услови;
- Таквата помош има или може да има влијание врз конкуренцијата и трговијата. Имено, од доделувањето на оваа мерка јасно се гледа дека корисникот е инволвиран во економска активност и дека ќе оперира на пазарот во кој делуваат и други конкуренти, со што се нарушува или може да се наруши конкуренцијата преку овозможување на економска предност на конкретното претпријатие Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден.

КЗК, освен што утврди дека горенаведената мерка претставува државна помош, исто така утврди дека ваквата мерка наменета за реализација на инвестицискиот проект за производство на други електронски и електрични жици и кабли, претставува **регионална помош** согласно член 4 став (1) точка 11 од Законот за контрола на државната помош бидејќи истата е во согласност со целите на регионалната политика на Република Северна Македонија **за поддржување на продуктивни почетни инвестиции или отворање на работни места поврзани со инвестициите.**

КЗК исто така утврди дека горенаведената мерка **претставува индивидуална помош** во смисла на член 4 став (1) точка 2 од Законот за контрола на државната помош, бидејќи не е државна помош која се доделува врз основа на шема на помош, а е со обврска за дополнително одобрување од страна на КЗК.

КЗК при оценка на дозволеноста на доделувањето на помошта утврдува дали доделувањето на помошта се врши согласно Уредбата за утврдување на условите и постапката за доделување на регионална помош („Службен весник на Република Македонија“ бр. 109/13).

- Мерката: **Помош во висина од 10 % од инвестираниот износ како оправдани инвестициски трошоци настанати од датумот на почеток на вториот инвестициски проект (01.07.2025 година) до датумот на завршување на вториот инвестициски проект, само под услов корисникот на државната помош да оствари пораст на приходите од работењето за најмалку 5% во последната година во однос на просекот од претходните три години и да нема пад на просечниот број на вработени за повеќе од 5% во последната година во однос на просекот од претходните три години, видно од податоците во годишната сметка поднесена по ревизија на годишната сметка и финансиските извештаи, која ќе биде исплаќана во годишни транши почнувајќи од 2027 година**

предвидена во член 5 од Предлог договорот за доделување на државна помош **претставува државна помош** во смисла на член 5 став (1) од Законот за контрола на државната помош заради фактот што истата ги исполнува следните кумулативни услови:

- Таквата мерка опфаќа трансфер на државни средства заради фактот што средствата се доделуваат од Буџетот на Владата на Република Северна Македонија на Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден.
- Селективноста на мерката се гледа во фактот што помошта е наменета само за едно конкретно претпријатие – Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден поради што доаѓа до нарушување на балансот помеѓу претпријатието и неговите конкуренти. Имено, селективноста на мерката се гледа и во фактот дека со доделувањето на државната помош на едно претпријатие, во конкретниот случај – Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден, се ставаат во незавидна положба преостанатите претпријатија кои постојат и делуваат на истиот пазар за производство на други електронски и електрични жици и кабли. На овој начин, со доделувањето на државна помош за оваа мерка, Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден се наоѓа во селективна положба, со оглед на фактот дека овие средства може да ги искористи на негов најисплатлив начин, а со цел постигнување на поголем профит;
- Економската поволност за корисникот се гледа во фаворизирање на конкретно претпријатие – Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден и неговото производство на други електронски и електрични жици и кабли, која што поволност ова претпријатие нема да ја има во нормални пазарни и бизнис услови;
- Таквата помош има или може да има влијание врз конкуренцијата и трговијата. Имено, од доделувањето на оваа мерка јасно се гледа дека корисникот е инволвиран во економска активност и дека ќе оперира на пазарот во кој делуваат и други конкуренти, со што се нарушува или може да се наруши конкуренцијата преку овозможување на економска предност на конкретното претпријатие Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден.

КЗК, освен што утврди дека горенаведената мерка претставува државна помош, исто така утврди дека ваквата мерка наменета за реализација на инвестицискиот проект за производство на други електронски и електрични жици и кабли претставува **регионална помош** согласно член 4 став (1) точка 11 од Законот за контрола на државната помош бидејќи истата е во согласност со целите на регионалната политика на Република Северна Македонија **за поддржување на продуктивни почетни инвестиции или отворање на работни места поврзани со инвестициите.**

КЗК исто така утврди дека горенаведената мерка **претставува индивидуална помош** во смисла на член 4 став (1) точка 2 од Законот за контрола на државната помош, бидејќи не е државна помош која се доделува врз основа на шема на помош, а е со обврска за дополнително одобрување од страна на КЗК.

КЗК при оценка на дозволеноста на доделувањето на помошта утврдува дали доделувањето на помошта се врши согласно Уредбата за утврдување на условите и постапката за доделување на регионална помош.

Исплатата на оваа државна помош ќе биде реализирана под услов корисникот на државната помош да достави официјални докази за исплата со кои се потврдува дека корисникот ги зголемил приходите од работењето за најмалку 5% во однос на просекот на претходните три години и да нема пад на просечниот број на вработени за најмалку 5% во последната година во однос на просекот од претходните три години. Исплатата на првата транша ќе биде реализирана под услов корисникот на државната помош да достави официјални докази за исплата на првата транша во 2027 година со кои се потврдува дека во 2026 година ги зголемила приходите од работењето за најмалку 5% во однос на просекот на претходните три години (односно за 2023, 2024 и 2025 година).

Вкупната вредност на вториот инвестициски проект согласно Деловниот план изнесува 5.250.000 евра како оправдани инвестициски трошоци настанати од датумот на почеток на вториот инвестициски проект до датумот на завршување на вториот инвестициски проект. Вреднувањето и потврдувањето на оправданите инвестициски трошоци се определува во согласност со релевантните закони и подзаконски акти во Република Северна Македонија и меѓународните сметководствени стандарди кои се применуваат согласно регулативата во Република Северна Македонија.

Во согласност со Деловниот план, Друштвото за производство, трговија и услуги Џагатај Кабло Отомотив Електрик Системлери ДООЕЛ Илинден планира да создаде 30 нови работни места за потребите на вториот инвестициски проект до датумот на завршување на истиот. За точна распределба на државната помош помеѓу првиот и вториот проект, до 31 март секоја календарска година, корисникот на државната помош доставува годишни извештаи до давателот на државната помош со преглед за секој месец за сите вработени вклучувајќи ги и вработените за потребите на вториот проект и одделно за нововработените заедно со пресметка за износот на ослободувањето од данокот на личен доход по основа на исплатените плати за вработените во првиот проект и посебно за нововработените вработени за вториот проект. Секој вработен кој бил вработен од корисникот на државната помош до датумот на Решението за проширување во секој случај нема да се смета за нововработен.

Корисникот на помошта се обврзува да ја одржува инвестицијата, односно средствата (објекти, згради, опрема) во Зоната во продуктивна, оперативна и употреблива состојба во период од најмалку 5 години од датумот на завршување на вториот инвестицискиот проект. За таа цел, за секоја од годините во периодот од 5 години од датумот на завршување, корисникот на државната помош доставува до давателот на државната помош, примерок од годишниот ревидиран финансиски извештај, извештај за извршена замена на постројки и опрема на инвестицијата, регистер на основни средства и пописна листа на основни средства, не подоцна од 30 јуни во тековната година за претходната година.

Корисникот на помошта ќе финансира најмалку 25% од оправданите инвестициски трошоци за вториот инвестицискиот проект преку сопствени средства или преку надворешно финансирање, во форма која не претставува државна помош според Законот за контрола на државна помош.

Согласно Предлог договорот, корисникот на државната помош, потврдува дека го има реализирано првиот инвестициски проект и ги има исполнето минималните предвидени обврски за вработување од првиот договор за доделување на државна помош за првиот инвестициски проект бр.13-288/1 од 09.02.2018 година, изменет со Анекс број 1 бр.13-288/2 од 16.10.2018 година и реализирал најмалку 80% од износот на оправдани

инвестициски трошоци, предвиден со првиот договор за доделување на државна помош изменет со Анекс.

Мерките:

1. Ослободување од плаќање на данок на добивка за период од 10 (десет) години почнувајќи од денот на добивање на Решението за проширување, под услови утврдени во членот 5 став (1) точка 1) алинеја 1 од Законот за ТИРЗ;
2. Ослободување од плаќање на данок на личен доход по основ на исплата на плати на нововработените за период од 10 (десет) години почнувајќи од денот на добивање на Решението за проширување и под услов да не дојде до намалување на бројот на вработените во постојниот капацитет на корисникот на државната помош во Зоната пред и по донесувањето на Решението за проширување, под услови утврдени во членот 5 став (1) точка 4) алинеја 1 од Законот за ТИРЗ ;
3. Ослободување од плаќање на данок на додадена вредност за увоз на добра во Зоната, под услов добрата да не се пуштени во слободен промет, т.е. да не се наменети за крајна потрошувачка согласно член 5-а од Законот за ТИРЗ;
4. Царински ослободувања и олеснувања согласно член 6 од Законот за ТИРЗ;
5. Ослободување од плаќање на надоместок за уредување на градежното земјиште согласно член 8 став (1) точка 1) од Законот за ТИРЗ;
6. Иземање од обврската за поднесување на гаранција како безбедносен инструмент за обезбедување на царинскиот долг кој настанал или може да настане по одредувањето на царински дозволено постапување или употреба на стоката за време на вршењето на дејност во Зоната согласно член 6 став (2) од Законот за ТИРЗ и
7. Прометот на добра и услуги во Зоната, освен прометот наменет за крајна потрошувачка, не е предмет на оданочување со данок на додадена вредност , согласно член 5-а од Законот за ТИРЗ.

предвидени во член 3 од Предлог договорот за доделување на државна помош претставуваат доделување на државна помош преку шема на помош предвидена во Законот за технолошки индустриски развојни зони за чие доделување не е потребно дополнително одобрување од страна на Комисијата за заштита на конкуренцијата, со оглед на фактот дека со Одлука бр. 10-413/2 од 04.11.2008 година Комисијата за заштита на конкуренцијата го одобри Законот за технолошки индустриски развојни зони како шема на помош за доделување на државна помош на корисниците на технолошко – индустриските развојни зони основани од Владата на Република Македонија.

Давателот на државната помош во Предлог договорот јасно ги утврдил правилата за кумулација на помошта и истите се во согласност со правилата за кумулација дефинирани во член 10 од Уредбата за условите и постапката за доделување на регионална помош, врз основа на која уредба се доделува државната помош наведена во Решението.

Заради горенаведеното, КЗК одлучи како во диспозитивот на ова решение.

Правна поука: Против ова решение може да се поднесе тужба за поведување на управен спор во рок од 30 дена од денот на приемот на решението, согласно член 26 од Законот за контрола на државната помош. Тужбата не го одлага извршувањето на решението, освен во случај кога КЗК ќе наложи враќање на незаконската или злоупотребената државна помош чие доделување не е дозволено.

КОМИСИЈА ЗА ЗАШТИТА НА КОНКУРЕНЦИЈАТА

ПРЕТСЕДАТЕЛ

М-р Малинка Силјановска-Николиќ